

????????????????

?????

??????????????

????????????????



நமது ஈழநாடு வாழ்வாதார உதவித்திட்டத்தில் மலையாளபுரத்தைச் சேர்ந்த போரினால் மாற்றுத்திறனாளிகளான மற்றும் மாவீரர் குடும்பங்களிற்கு அத்தியவசிய உணவுப்பொதிகள் வழங்கிவைக்கப்பட்டன.

கிளிநொச்சி மாவட்ட மாற்று வலுவுள்ளோர் சங்கத்தின் வேண்டுகோளிற்கு இணங்க மனித உரிமைகள் செயற்பாட்டாளர் கீத்குலசேகரத்தின் ஏற்பாட்டில் Mohamed Jameel Mohamed Minhaj மற்றும் அவரது மனைவி Fathima Sharmila ஆகியோரின் நிதிப்பங்களிப்பில் மேற்படி உதவித்திட்டம் வழங்கிவைக்கப்பட்டது.

அந்தவகையில் கடந்த 29 கிளிநொச்சி மாற்றுவலுவுள்ளோர் சங்கத்தில் மேற்படி தம்பதிகளினால் உலர் உணவுப் பொதிகள் வழங்கிவைக்கப்பட்டன.



????????? ?????????????????? ?????????????????? ?????  
 ?????????????????? - ??????????????????



தியாக தீபம் திலீபனின் உண்ணாவிரதப் போராட்டம் அதி உன்னதமானது என தமிழ்த் தேசியக் கூட்டமைப்பின்

தலைவர் இரா.சம்பந்தன் தெரிவித்தார்.

தமிழ் மக்களின் விடுதலைக்காக பல்வேறு அகிம்சைப் போராட்டங்கள் இடம்பெற்ற நிலையில் அதில் தியாக தீயம் திலீபனின் அகிம்சைப் போராட்டம் அதி உன்னதமானது என்றும் குறிப்பிட்டார்.

திலீபனின் தியாகத்தை எவரும் கொச்சைப்படுத்த முடியாது என்றும் தமிழர்கள் அனைவரும் கட்சி பேதமின்றி ஓரணியில் நின்று திலீபனை நினைவேந்த வேண்டும் என்றும் இரா.சம்பந்தன் தெரிவித்தார்.

---

?????????      ??????????      ??????????????      ???????  
????????      ??????????????      36????      ???????  
????????????????



தமிழ் இனத்தின் விடிவுக்காக 5 அம்சக் கோரிக்கைகளை முன்வைத்து பன்னிரு நாட்கள் நீராகாரமின்றி அகிம்சைப்போர் நிகழ்த்திய தியாகதீபம் திலிபனின் 36 ஆவது ஆண்டுகால இறுதிநாள் நிகழ்வு உலகெங்கும் வாழும் தமிழர்களால் உணர்வுபூர்வமாக அனுஷ்டிக்கப்பட்டது,

இதில் திலீபன் 1987 ஆம் ஆண்டு உண்ணாவிரதமிருந்த நல்லூரில் பொலிசாரின் அச்சுறுத்தல்களை தாண்டி

கொட்டும் மழையிலும் பெருமளவிலான மக்களின் வருகையுடன் எழுச்சிபூர்வமாக நினைவுகூறப்பட்டது.

தியாக தீபத்தின் உயிர் பிரிந்த நேரமான காலை 10.48 மணிக்கு இ மூன்று மாவீரர்களின் தாயும் இ நாட்டு பற்றாளரின் மனைவியுமான திருமதி வேல்முருகன் பொதுச்சுடர் ஏற்றினார். அதனை தொடர்ந்து தியாக தீபத்தின் உருவ படத்திற்கு மலர் மாலை அணிவித்து இ மலர் தூவி அஞ்சலி செலுத்தப்பட்டது.

அதேவேளை சம நேரத்தில் நல்லூர் வடக்கு வீதியில் திலீபன் உண்ணாவிரதம் இருந்த இடத்திலும் இ நினைவிடத்திற்கு அருகில் உள்ள திலீபனின் ஆவண கண்காட்சி கூடத்திலும் அஞ்சலி நிகழ்வுகள் இடம்பெற்றன.

அத்துடன் இரண்டு தூக்கு காவடிகள் நினைவிடத்திற்கு வந்ததுடன் இ யாழ்ப்பாணத்தின் பல்வேறு பகுதிகளில் இருந்தும் நினைவிடத்திற்கு 06 க்கும் மேற்பட்ட ஊர்தி பவனிகள் வந்திருந்தன.









# NAMATHU-EELANADU-E-PAPER- SEPTEMBER-2023



Simply Scan the QR code  
Your Phone Camera



Download the  
Namathueelanadu app

திலீபனின் தியாகம் இந்திய மாயையை கலைத்து தமிழ்த் தேசிய உணர்வை  
தட்டி எழுப்பியது

- அறிஞர் தேசியத் தலைவர் சே.நெடுமணி



????????

????????


????????????

????????






????????? ?????????? ??? ?????????? ?????? ?????????????? ?????????????????????



இலங்கை இராணுவத்தளபதி ஜெனரல்சவேந்திர சில்வா உள்ளிட்ட யுத்தகுற்றவாளிகளை பிரித்தானியாவின் உலகளாவிய மனித உரிமைகள் தொடர்பான தடைவிதிப்பு அதிகாரசபையின் கீழ் (Global Human Rights Sanction Regime) தடைசெய்வதற்கு பிரித்தானிய அரசு உரிய நடவடிக்கை எடுக்க வேண்டுமென வலியுறுத்தி, பிரித்தானியாவின் வெஸ்டன் சூப்பர் மேர் (Weston Super Mare) பகுதி பாராளுமன்ற உறுப்பினர் ஜோன் பென்றோஸ் எம்.பி (John Penrose) அவர்களுடன் இராஜதந்திர சந்திப்பு ஒன்று வெள்ளிக்கிழமை (22/09/2023) மதியம் 1.30 மணியளவில் மெய்நிகர் வழியாக இடம்பெற்றுள்ளது.

சட்ட ஆலோசகரும் மனித உரிமைசெயற்பாட்டாளருமான திரு கீத் குலசேகரம் அவர்கள் தலைமையில் இடம்பெற்ற

இந்த முக்கிய சந்திப்பில், இனப்படுகொலையை தடுப்பதற்கும் தண்டிப்பதற்குமாக சர்வதேச மையத்தின் (ICPPG) சார்பில் திரு. ரோய் ஜக்ஷான் கலந்துகொண்டார். அத்துடன் இலங்கையில் சித்திரவதையால் பாதிக்கப்பட்டவரான கோகுலன் குணசீலன் கலந்து கொண்டு, தனது அனுபவங்களை பகிர்ந்து கொண்டார்.



கீத் குலசேகரம் அவர்கள் தனது தலைமை உரையின் போது, இலங்கையில் இடம்பெறும் இனப்படுகொலைக்கு வரலாற்று ரீதியாக பிரித்தானியாவே பொறுப்பு என்பதை விளக்கி, தமிழ்மக்களுக்கு நீதி வழங்க வேண்டிய கடமைப்பாட்டையும் எடுத்துரைத்தார். ITJP மற்றும் ICPPG ஆகிய அமைப்புகள் பிரித்தானிய வெளிவிவகார அமைச்சிற்கு (FCDO) போதுமான ஆதாரங்களை சமர்ப்பித்த போதும் இன்னும் உரிய நடவடிக்கை எடுக்க தவறியிருப்பதை சுட்டிக்காட்டினார். அத்துடன் இறுதி யுத்தத்தில் இடம்பெற்ற யுத்த குற்றங்கள் மட்டுமன்றி, தற்போது இலங்கையில் தொடரும் ஆள்கடத்தல் மற்றும் சித்திரவதைகளும் சவேந்திர சில்வாவின் கட்டுப்பாட்டில் உள்ள ஆயுத படைகளே மேற்கொண்டுவருவதால் அதற்கும் சவேந்திர சில்வாவே பொறுப்பு என்றும், சந்திப்பில் கலந்துகொண்ட சித்திரவதைக்குள்ளானவர்கள் இதற்கு நேரடிசாட்சி என்றும் தெரிவித்தார்.

சவேந்திர சில்வா யுத்தகுற்றங்களில் ஈடுபட்டிருப்பதை ஐக்கிய நாடுகள் சபையின் அறிக்கையில் குறிப்பிடப்பட்டிருப்பதையும், அவர்மீது ஏற்கனவே அமெரிக்கா, கனடா பயணத்தடை விதித்துள்ளதையும் எடுத்துக்காட்டிய அவர், அமெரிக்கா, கனடாவின் வழியை பின்பற்றி பிரித்தானியாவும் தடை விதிக்கவேண்டும் என்று கோரி பிரித்தானிய புலம்பெயர் தமிழ் செயற்பாட்டாளர்கள் தொடர் போராட்டத்தில் ஈடுபட்டுவருகின்றனர் என்பதையும் விவரித்தார்.

கருத்துக்களை உள்வாங்கிய பாராளுமன்ற உறுப்பினர் தனது சந்தேகங்களை கேட்டு தெளிவடைந்துடன், ஈழத் தமிழர்களின் கோரிக்கையையும் ஆதங்கத்தையும், தனது பகுதியில் வாழும் பாதிக்கப்பட்டவர்கள் சார்பில் தான் பிரித்தானிய அரசிற்கு எடுத்துரைப்பதாகவும், FCDO இதுவரை நடவடிக்கை எடுக்காமைக்கு காரணத்தை கேட்டு கடிதம் அனுப்புவதாகவும் வாக்களித்தார்.

அத்துடன் திரு. கீத் குலசேகரம் கேட்டுக்கொண்டபடி FCDO விற்கு தமிழ் மக்கள் சார்பில் இராணுவத்தளபதி சவேந்திர சில்வாவினை தடைசெய்யக் கோரி தன்னாலான வகையில் அழுத்தம் கொடுப்பதாகவும் வாக்களித்தார். அத்துடன் இதுவரை தன்னை ஈழத் தமிழர்களின் சந்தித்து தமது பிரச்சனைகள் பற்றி எடுத்துரைக்கவில்லை என்றும், இதுவே முதல் தடவை என்றும் குறிப்பிட்டு நன்றி தெரிவித்தார்.







யாழ். ஊடக அமையத்தில் மாலை 3.30 மணியளவில் ஊடக அமைய தலைவர் கு.செல்வக்குமாரின் தலைமையில் நடைபெற்ற இந்நிகழ்வில் முதலில் அஸ்வின் திருவுருவப் படத்திற்கு மலர் மாலை அணிவித்து அஞ்சலி இடம்பெற்றது.

அதனைத்தொடர்ந்து சிறப்பு விருந்தினர்களாக கலந்து கொண்ட யாழ். பல்கலைக்கழக ஊடக கற்கைகள் துறைத்தலைவர் பேராசிரியர் கலாநிதி சி.ரகுராம். ஊடக விரிவுரையாளர் கலாநிதி ரூபன் மரியாம்பிள்ளை அடிகளார் மற்றும் யாழ். ஊடக மையத்தின் தயாபரன் ஆகியோரினால் அஸ்வினின் ரூபகார்த்த உரைகள் நிகழ்த்தப்பட்டன.

இறுதியாக அஸ்வினின் குடும்பத்தினரால் வருடாந்தம் முன்னெடுக்கப்பட்டு வரும் யாழ்.பல்கலைக்கழகத்தில் ஊடக கற்கைநெறியை தொடரும் மாணவர்களில் தெரிவு செய்யப்பட்ட தேவையுடைய மாணவருக்கான புலமைப்பரிசில் வழங்கும் நிகழ்வும் இடம்பெற்றது.

ஈழநாடு பத்திரிகையில் தனது ஊடகப்பயணத்தை ஆரம்பித்த அஸ்வின், வலம்புரி, சுடரொளி, வீரகேசரி, தினக்குரல் பத்திரிகைகளில் தனக்கான முத்திரிகைகளை பதித்துள்ளார். அதேவேளை வீரகேசரியின் யாழ்.ஓசை பதிப்பின் ஆசிரியராகவும் கடமையாற்றினார். இதில் இவர் எழுதிய கேட்டியளே சங்கதி என்ற பத்திரிகை எழுத்து பல இடங்களிலும் எதிரொலித்தது. அந்த எழுத்துகள் ஓர் மௌனப் புரட்சியையும் செய்தது.

இலங்கைப் பத்திரிகை ஸ்தாபனமும் சிறந்த ஊடகவியலாளர் விருதை கேட்டியளே சங்கதி பத்திரிக்காக வழங்கிக் கௌரவித்தது.

இறுதியாக தினக்குரல் பத்திரிகையில் இவர் வரைந்த கருத்தாழமிக்க கார்ட்டூன்கள் வாசகர்களை மட்டுமின்றி அரசியல் தலைவர்களையும் பேசவைத்தது.

அவரது கார்ட்டூன்கள் பல இன்றைய காலத்திற்கும் பொருத்தமான தீர்க்கதரிசன ஓவியங்களாக அமைந்துள்ளமை குறிப்பிடத்தக்கது.













JAN  
PR  
CL





??????????????      ??????????      ??????????????????????

?????????????????????      ??????????????      ??????

?????????????????????



தீர்க்கதரிசன கருத்தோவியர் என்று அழைக்கப்படுபவரும் வடமாகாண ஊடகவியலாளர்களது கூட்டிணைந்த கட்டமைப்பான யாழ். ஊடக அமையத்தின் அங்கத்தவருமான மறைந்த ஊடகவியலாளர் அமரர் அஸ்வின்

சுதர்சன் ஞாபகார்த்த புலமைப்பரிசில் வழங்கல் நிகழ்வு நாளை சனிக்கிழமை யாழ் ஊடக மையத்தில் நடைபெறவுள்ளது.

யாழ் ஊடகமையத்தில் பி.ப. 3.30 மணிக்கு ஆரம்பமாகும் மேற்படி நிகழ்வில் அஸ்வினின் 7 ஆம் ஆண்டு நனைவேந்தல் அஞ்சலி மற்றும் நனைவுரைகள் நிகழ்வு நடைபெறவுள்ளது. அதனைத் தொடர்ந்து அஸ்வின் ஞாபகார்த்தமாக அவரது குடும்பத்தினரால் யாழ். பல்கலைக்கழகத்தில் ஊடக கற்கையை தொடரும் மாணவருக்கு வருடாந்தம் வழங்கப்படும் அஸ்வின் ஞாபகார்த்த புலமைப்பரிசிலும் வழங்கப்படவுள்ளது.

யாழ்ப்பாண பல்கலைக்கழகத்தில் ஊடகக் கற்கைநெறியைத் தொடரும் மாணவர்களில் கற்றல் செயற்பாட்டிற்கான உதவிக்கரம் தேவைப்படுவருக்கே மேற்படி புலமைப்பரிசில் திட்டம் வருடாந்தம் வழங்கப்பட்டு வருகின்றது.

பல்கலைக்கழகத்தின் ஊடக கற்கைகள் துறைத்தலைவர் பேராசிரியர் கலாநிதி சி.ரகுராம் , ஊடகக் கற்கைகள் துறையின் துறைத் தலைவர் விரிவுரையாளர் பூங்குழலி சிறிசங்கீர்த்தன் ஆகியோரின் தெரிவுடனும் யாழ். பல்கலைக்கழகத்தின் துணைவேந்தர் பேராசிரியர் சி.சிறீசற்குணராஜாவின் இறுதி அனுமதியுடனும் குறித்த புலமைப்பரிசிலுக்கான மாணவர் தெரிவு செய்யப்படுகின்றமை குறிப்பிடத்தக்கது.

**ஊடகவியலாளர் அஸ்வின் சுதர்சனின்  
7வது ஆண்டு நினைவேந்தல்**



**காலம் : 23.09.2023,சனிக்கிழமை**

**நேரம் : பிப 3.30**

**இடம் : யாழ்.ஊடக அமையம்**

**தலைமை : திரு.கு.செல்வகுமார்,தலைவர்,  
யாழ்.ஊடக அமையம்.**

**நினைவுரைகள்,  
அமரர் அஸ்வின் ஞாபகார்த்த புலமைப்பரிசில் வழங்கல்  
கௌரவிப்பு**

**அனைவரையும் அன்புடன் அழைக்கின்றோம்**

**யாழ்.ஊடக அமையம்.  
84ஏ,இராசாவின் தோட்டம் வீதி.  
யாழ்ப்பாணம்.**



????????????????????

????????

????????????

?????

????????????????????

????????????????????



முன்னாள் நாடாளுமன்ற உறுப்பினர் எம்.கே.சிவாஜிலிங்கத்திற்கு எதிராக கொழும்பு மேல் நீதிமன்றத்தில் இன்று குற்றப்பத்திரிக்கை தாக்கல் செய்யப்பட்டது.

1987ஆம் ஆண்டு 5 அம்ச கோரிக்கையை முன்வைத்து உண்ணாவிரதப் போராட்டத்தின் போது உயிரிழந்த முன்னாள் தமிழீழ விடுதலைப் புலி உறுப்பினர் திலீபனின் 33ஆவது நினைவு தினம் 2020 ல் நடைபெற்றது.

நீதிமன்ற தடையை மீறி அன்றைய தினம் திலீபனின் நினைவு தினத்தை அனுஸ்டித்த குற்றச்சாட்டில் சிவாஜிலிங்கம் உரும்பிராய் பகுதியில் வைத்து கைதுசெய்யப்பட்டார்.

2020 செப்டம்பர் 15 ம் திகதி கைது செய்யப்பட்ட சிவாஜிலிங்கத்தை யாழ்ப்பாணம் நீதிமன்றம் எச்சரித்து பிணையில் விடுதலை செய்திருந்தது.

இந்நிலையில் அவருக்கு எதிராக கொழும்பு மேல் நீதிமன்றத்தில் இன்று வெள்ளிக்கிழமை குற்றப்பத்திரிக்கை தாக்கல் செய்யப்பட்டுள்ளது.

????????

????????????????

???

????????

????????! —

????????

????????



“தியாகதீபம் திலீபனின் நினைவேந்தலுக்கு தடை விதிக்க முடியாது” என இரண்டாவது தடவையாகவும் யாழ்  
நீதவான் நீதிமன்றம் இன்று (22) உத்தரவிட்டுள்ளது.

யாழ்ப்பாணத்தில் நடைபெற்று வரும் ”தியாக தீபம் திலீபனின் நினைவேந்தலுக்குத் தடைவிதிக்கக் கோரி, யாழ்  
பொலிஸாரினால் தாக்கல் செய்யப்பட்ட மனு நேற்று முன்தினம் நீதிமன்றினால் தள்ளுபடி செய்யப்பட்டிருந்தது.

இதனையடுத்து நேற்றைய தினம் கொழும்பில் இருந்து ஹெலிகெப்டர் மூலம் யாழ்ப்பாணத்திற்கு வருகை தந்த  
சட்டமா அதிபர், திணைக்களத்தின் பிரதானிகளினால் திலீபனின் நினைவேந்தலுக்கு தடை விதிக்க கோரி  
மீண்டுமொரு மனு தாக்கல் செய்யப்பட்டிருந்தது.

இந்நிலையில் இம்மனு மீதான விசாரணைகள் இன்று(22) எடுத்துக்கொள்ளப்பட்ட நிலையில் திலீபனின்  
நினைவேந்தலுக்கு தடை விதிக்க முடியாது என நீதிமன்றம் உத்தரவிட்டுள்ளது.



செய்கிறார்கள் என்று தெரியவில்லை.

எனவே இவ்விடத்தில் அரசு உரிய நடவடிக்கைகளை மேற்கொண்டு மன்னார் மாவட்ட மீனவர்கள் உள்ளடங்கலாக வடக்கு மீனவர்கள் இந்திய மீனவர்களின் அத்து மீறல்களினால் எதிர்நோக்கும் பிரச்சினைகளுக்கு துரித நடவடிக்கைகளை முன்னெடுக்க வேண்டும்” எனவும் அவர்கள் கோரிக்கை விடுத்துள்ளனர்.

????????????

????????????

????????????

????????????

????????????



நாட்டில் அமைதி நிலவ வேண்டுமானால் இனப்பிரச்சினை தீர்க்கப்பட்டு, இனங்களுக்கு இடையில்; ஒற்றுமை நிலவ வேண்டும் என நாடாளுமன்ற உறுப்பினர் வேலுசாமி இராதாகிருஸ்னன் தெரிவித்துள்ளார்.

நாடாளுமன்ற ஒத்திவைப்பு விவாதத்தில் கலந்து கொண்டு கருத்துரைக்கும் போதே அவர் இதனைத் தெரிவித்துள்ளார்.

அத்துடன் நாடாளுமன்ற உறுப்பினர் செல்வராசா கஜேந்திரன் தாக்கப்பட்ட சம்பவம் தொடர்பிலும் கண்டனம் வெளியிட்டுள்ளார்.

தழிழ் சிங்கள மக்களிடையே இன கலவரத்தை உருவாக்கி அதன் மூலம் தேர்தலில் வெற்றியைப் பெரும் நோக்கத்தை கொண்ட பெரும்பான்மை தலைவர்களின் பிண்ணனியிலேயே இந்த தாக்குதல் சம்பவம் நடத்தப்பட்டதாகவும் குற்றம் சுமத்தியுள்ளார்.

இந்த நிலையில், நாட்டில் ஜனநாயகம் நிலைநிறுத்தப்பட்டால் மாத்திரமே பொருளாதாரத்தை கட்டியெழுப்ப முடியும் எனவும் நாடாளுமன்ற உறுப்பினர் வேலுசாமி இராதாகிருஸ்னன் சுட்டிக்காட்டியுள்ளார்.